

Rapport Amministrattiv

Jannar 2015 - Dicembru 2015

Kunsill Lokali Kalkara

L-istqarrija tal-missjoni ta' l-Kunsill Lokali Kalkara

Biex iħares l-interessi tar-Residenti kollha tal-Kunsill Lokali u fl-istess ħin jiżgura livell għoli ta' effiċjenza u serjeta' fir-responsabbiltajiet kollha li għandu l-Kunsill Lokali. L-għanijiet huma: Li jippromwovi, javvanza, jservi u jagħti appoġġ fl-aspetti kollha lir-resident.

Il-Kunsill Lokali huwa kompost minn dawn il-membri:

Sindku – Is-Sinjura Speranza Chircop

Vici Sindku – Is-Sur Christopher Bruno

Kunsilliera - Is-Sinjura Maria Sultana

Kunsillier – Is-Sur Paul Bongailas

Kunsillier – Is-Sur Vincent Bongailas

Segretarju Eżekuttiv – Is-Sinjinorina Elaine Caruana

Is-Sindku huwa r-rappreżentant tal-Kunsill għall-finijiet kollha taħt l-att tal-Kunsilli Lokali u għandu jippresjedi l-laqgħat kollha tal-Kunsill u jissorvelja l-funzjonijiet kollha tal-Kunsill. Is-Sindku jkun responsabbli sabiex jitwettqu l-għanijiet u d-disposizzjonijiet tal-istess Att u s-Sindki għandhom jikkoperaw bejniethom għall-gid tal-lokalitajiet li huma jirrapreżentaw.

Ir-rappreżentanza legali u ġuridika tal-Kunsill tkun vestita fis-Sindku flimkien mas-Segretarju Eżekuttiv li jistgħu jharrku u jkunu mharrka f'isem il-Kunsill.

Kull Kunsillier gie assenjat f'qasam speċifiku li huwa ghandu jsegwi u jirraporta dwaru fil-Kunsill Lokali. Kull Kunsillier jista' wkoll jiffirma kumitat jew sotto kumitat li huwa ghandu jippresjedi sabiex jahdem f'dak il-qasam.

Is-Sindku, is-Sinjura **Speranza Chircop** responsabbli mir-Relazzjonijiet Pubbliċi (pubblikazzjonijiet), Proġetti Infrastrutturali, Infrastruttura, (tiswija, tindif, bankini, zoni urbani, rurali u ġonna pubbliċi, bajjiet, dwal tat-toroq, trasport, Ġemellaġġ, berġa (kura primarja), Seminars u laqgħat, Kunċerti Mużikali, Implimentazzjoni tas-Sustainable Development Action Plan. Kuntatt ma' SmartCity u l-Pulizija.

Responsabbli mill-**Anzjani** billi torganizza attivitajiet soċjali għall-anzjani u l-familja u torganizza laqgħat ta' interess ġenerali għall-Anzjani. Torganizza l-attivitajiet soċjali għall-Anzjani fl-okkażjoni ta' Jum il-Kalkara u fil-Karnival.

Responsabbli mill-**Persuni b'Diżabilità**- tinzamm lista aġġornata ta' dawk il-persuni b'diżabilità fil-lokal. Jinzamm kuntatt mal-ġhaqdiet li jghinu l-persuni bi bżonnijiet speċjali fosthom Dar il-Wens, sabiex it-talbiet tagħhom jaslū għand il-Kunsill. Responsabbli minn korsijiet tad-Drama u Korsijiet tal-Artiġġjanat għall-Adulti kif ukoll dawk tas-sezzjonijiet tal-Aerobika u Zumba.

Il-Viċi Sindku is-Sur **Christopher Bruno** huwa responsabbli **miż-Żgħażaġh**. Jorganizza diskussjonijiet edukattivi u soċjali għaž-Żgħażaġh, jorganizza attivitajiet għaž-Żgħażaġh, jipparteċipa f'attivitajiet lokali, reġjonali u nazzjonali għaž-Żgħażaġh. Jiehu hsieb jorganizza programmi ta' skambji taž-Żgħażaġh. Jiehu hsieb l-**Għaqdiet tal-Baned**. Huwa jrid jorganizza **Attivitajiet Kulturali** bil-parteċipazzjoni tar-residenti, jiffirma kalendarju ta' attivitajiet kulturali għal matul is-sena u jippromwovi t-talent lokali.

Il-Kunsilliera s-Sinjura **Maria Sultana** hija responsabbli mill-**Edukazzjoni** billi tirrapreżenta l-Kunsill Lokali bħala President tal-Kunsill Skolastiku u żżomm l-aħjar relazzjoni mal-Kap tal-iskola Primarja tal-Kalkara. Torganizza attivita' kongunta bis-sehem tat-tfal ta' l-iskola Primarja tal-Kalkara għal Jum il-Kalkara. Iżżomm kuntatt ma' kull skola fejn hemm tfal residenti fil-Kalkara. Torganizza attivita' fil-Karnival bis-sehem tat-tfal ta' l-iskola Primarja. Torganizza hargiet edukattivi u kulturali għat-tfal ta' l-iskola Primarja. Tagħmel arrangamenti sabiex it-tfal tal-iskola Primarja jiltaqgħu fl-laqgħa ta' diskussjoni dwar il-hidma tal-Kunsill mas-Sindku u l-Kunsill kollu. Torganizza flimkien mal-Kap tal-iskola dawk il-laqgħat neċessarji u li huma ta'

nteress ghal dawk it-tfal bil-bżonn t'ghajnuna partikolari, minhabba problemi li jistghu ifixklulhom il-hajja edukattiva tagħhom. Torganizza **Korsijiet** fit-tagħlim tal-lingwa Maltija, Ingliza, lingwi oħrajn u **First Aid** għall-kulhadd. Torganizza korsijiet tad-drama għat-tfal tal-livell ta' skejjel primarji. Torganizza l-**blood mobile unit** matul is-sena.

Il-Kunsillier s-Sur **Paul Bongailas** huwa responsabbli mill-**Korsijiet ta' l-Informatika** u **Internet Centre** bil-ghan li ssir riċerka dwar studju jew materjal ta' interess. Huwa responsabbli wkoll mill-**Librerija Pubblika** għalhekk irid jiehu hsieb il-htigijiet tal-librerija, jara li din tinfetħ b'mod regolari u jiehu dawk l-inizjattivi neċessarji sabiex iżjed tfal u żgħażaġh jagħmlu użu mill-Librerija Pubblika. Jiehu hsieb **Inventarju tal-Patrimonju fil-Kalkara** kif ukoll harsien għall-**Wirt Storiku** fil-lokal.

Il-Kunsillier is-Sur **Vincent Bongailas** huwa responsabbli mill-**Għaqdiet Sportivi**. Jitwaqqaf sotto kumitat li tiegħu il-Kunsillier ikun iċ-Chairperson u jkun iffurmat minn membru għal kull għaqda sportiva. Il-minuti tal-laqgħa jiġu mgħoddija lis-Segretarju Eżekuttiv u jiġu ppreżentati fis-seduta tal-Kunsill għad-diskussjoni. Jorganizza attivitajiet sportivi bejn l-għaqdiet lokali u anke fuq livell nazzjonali. Jhejji pjan għall-attività sportiva f'għurnata iddedikata għal Jum il-Kalkara. Responsabbli ukoll tad-**Drittijiet tal-Annimali**.

Dahla

Permezz ta' dan ir-rapport amministrattiv il-Kunsill qiegħed jippreżenta rendikont tal-hidma għas-sena 2015.

F'din is-sena, l-Kunsill kompla fuq dak li gie miksub mill-Kunsill fis-snin preċedenti, filwaqt li kompla jagħmel hiltu biex filwaqt li jsebbah il-lokal, jaqdi lir-residenti bl-aħjar mod possibli.

Introduzzjoni mis-Sindku

Il-hidma prinċipali tal-Kunsill matul din is-sena kienet iffukata x'nistgħu noffru l-aqwa servizz lir-residenti Kalkarizi. Għalhekk il-hidma giet ippjanata biex taqdi l-htigijiet u l-bżonnijiet tal-Komunita' Kalkariza.

Kien għalhekk li matul is-sena il-Kunsill Lokali ħadem bis-shiħ fil-manutenzjoni ta' l-infrastruttura tal-lokal. Baqa jagħti importanza kbira fit-tindif u tisbieħ tar-'roundabouts' u qattat tal-ħamrija bil-fjuri għal ambjent sabieħ u dehra aħjar. It-tindif ta' toroq dejjem kienet prijorita'.

Il-Kunsill baqa' bis-servizz ta' ġbir ta' l-iskart minn wara l-bibien, u skips. Nieħu din l-okkażjoni biex nifraħ lir-residenti Kalkarizi għal koperazzjoni fl-għażla ta' l-iskart fejn din is-sena bis-saħħa ta kulhadd irbaħna Trofew minn għand il-GreenPac ta' l-aktar lokal li ingabar hġieg.

Dwar it-tisbieħ il-Kunsill reġa' ssebaħ is-siġar kollha ta' madwar il-bandli b'dawl dekorativ, u wkoll sar tiżjien għaž-żmien tal-Milied fid-dahla tal-Kalkara b'dawl u kitba għall-okkażjoni.

Il-Kunsill baqa jagħti importanza fis-servizz tal-Berġa u fil-Librerija

Fi ftit kliem il-Kunsill huwa determinat li jibqa' jwettaq u joffri l-ghajnuna kollha tiegħu fejn u possibli u jibqa jibbaża il-ħidma fuq il-ħtigijiet tal-Komunita' lokali, l-aktar fil-Qasam Soċjali, Edukazzjoni, Saħħa, Tisbieħ tal-Lokal u fl-Infrustrutura.

Ndafa fil-Lokal

Il-Kunsill ħadem ħafna f'kull qasam, b'mod speċjali fiż-żamma ta' ndafa fil-lokal. Matul is-sena 2015 il-Kunsill qed ikompli jinvesti fis-servizz tal-knis li qiegħed jiswa lill-Kunsill ammont sostanzjali ta' fondi.

Kemm il-Kunsill kif ukoll ir-resident jinsab kuntent bl-istess servizz u dan jirriżulta minn tnaqqis ta' lmenti fost ir-residenti. Huma ftit li xejn fejn ir-residenti iċemplu l-Uffiċċju tal-Kunsill biex jilmentaw fuq dan is-servizz.

L-istess jista jingħad għas-servizz tal-ġbir ta' Skart. Il-Kunsill ħass il-ħtieġa li jżomm dan is-servizz mit-Tnejn sas-Sibt sabiex ir-resident ikun aktar moqdi. L-istess jista jingħad għall-ġbir ta' skart goff, li l-Kunsill qiegħed jagħti dan is-servizz lir-residenti darbtejn fil-ġimgħa. Il-Kunsill se jibqa joffri dan is-servizz b'xejn lir-residenti kollha u jifhem li biex il-lokal jibqa nadif u ordnat dawn l-ispejjeż huma neċessarji.

Din is-sena inharget sejha ġdida għal-kuntrattur ta' servizz ta knis gdid biex bhala Kunsill ikollna aktar kontroll assolut fuq ilmenti tan-nies u servizz ahjar minn dak tas-snin preċedenti.

Ta' min jinnota ukoll li speċjalment fix-xhur tas-sajf, il-Kunsill jgħamel uzu minn 'Beach Cleaner' li jnaddaf il-bajja tant sabiha ta' Rnella, minn varjeta ta' materjal. Il-'Beach Cleaner' inaddaf il-bajja kuljum kmieni filgħodu għall ġid kemm tar-residenti kif ukoll tan-nies li jiffrekwentaw din il-bajja.

Infrastruttura

Il-Kunsill jaħdem b'mod kontinwu fil-qasam tal-infrastruttura, jagħmel użu mill-haddiema tal-IPSL kif ukoll minn haddiema tal-Gvern assenjati mal-Kunsill tal-Kalkara.

Ix-xogħol tal-haddiema tal-IPSL hu wieħed impenjattiv immens u jagħmlu dawk in-necessitajiet li jinqalgħu kuljum bħala xogħol ta' hadid, bollards, irrangar ta' sinjali tat-traffiku, culverts, etc.

Haddiema ohra li jieħdu hsieb jirrangaw ċnut u central strips, xogħol ta' ġebel u żebgħa.

Il-haddiema kollha huma 'nvoluti u responsabli fejn jidhol indafa u manutenzjoni ta' Pjazezz, tisqija ta' xitel u dak kollu li jkun hemm bżonn ta' kuljum

Dan ix-xogħol kollu jsir għall-ġid u s-sodisfazzjon tar-resident kif ukoll għall-dawk in-nies ta' barra l-lokal li jiffrekwentaw dan il-lokal b'mod speċjali fix-xhuras-Sajf.

Twahħlu ukoll lampi godda fit-toroq biex isebebħu aktar l-ambjent tal-madwar, bħal per eżempju ix-Xatt biex b'hekk ikun hemm ambjent aktar sabiħ anka minhabba li x-Xatt tal-Kalkara qed jieħu żvolta matul iż-żmien

Il-Ministeru tat-Transport u Infrastruttura qiegħed jgħin hafna lill-Kunsill Lokali b'bidma professjonali immens fejn jidhlu passaġġi, sinjali tat-traffiku, central strips u hafna oħrajn. Ukoll l-istess Ministru qiegħed jippjana aktar xogħol ġewwa il-lokalita tagħna.

Minn hawn hekk niringrazzjaw lill-Ministru Joe Mizzi tas-sapport kontinwu li qiegħed itina.

Ta' minn isemmi illi minn din is-sena il-laqgħa ta' kull xahar tal-Kunsill qed tiġi trażmeżza 'live' fejn wieħed jista jidhol 'online' u jsegwi id-diskussjonijiet 'live' ta' xi jkun qiegħed għaddej

Attivitajiet / Korsijiet Ohra

Jagħmel żjarat lill-anzjani tagħna li huma rikoverati ,għewwa djar tal-Anzjani u Sptarijiet

Jorganizza korsijiet bħal Kompjuters, Aerobika, 'Health and Hellobism', Laqgħat ta' informazzjoni,

Żjarat Kulturali kemm Malta kif wkoll Barra minn Malta,fuq rikjesta tar-residenti qalulna biex nagħmlu xi jumejn biex igawdu il-post fejn inkunu.

Attivitajiet sportivi

Attivita tal-Halloween

Attivita' ta' Erbgħa Baned Barranin b'risq Marigold Foundation Wens Foundation.

Tberik ta' l-Annimali

għew organizzati serata tal-Karnival tat-tfal u serata għall-Anzjani u l-Familja fiż-żmien il-Milied.

Saru Kunċerti ta' Jum il-Kalkara mill-Kunsill bil-kolaborazzjoni tal-Każini tal-Baned,

Kunċert Klassiku iehor jittella' għaž-żmien tal-Milied bil-koperazzjoni tal-Kapillan għewwa l-Knisja bis-sehem tal-Kor tal-Parroċċa.

Il-Kunsill taż-Żgħażaġh:

Il-Kunsill taż-Żgħażaġh fil-Kalkara gie mwaqqaf madwar sentejn ilu u jiltaqa' darbtejn kull xahar. Jippparteċipa f'diversi attivitajiet organizzati mill-Kunsill Lokali tal-lokal, jikkolabora maċ-Ċentru Leap tax-Xlokk kif ukoll maż-żewġ każini tal-banda tal-Kalkara u l-NGO Ġenista Research Foundation. Applika għal skema tal-Aġenzija Żgħażaġh biex jingħata fondi biex ikun jista' jimplimenta

proġett u dan kien ta' suċċess. Il-proġett kien jismu 'Ieqaf Ahli, Ibda Ppjana'. L-ghan tieghu kienet li wiehed jifhem li l-hela' tal-ikel għandha konsegwenzi xejn sbieħ u jitgħallem kif jista' jnaqqas jew saħansitra jelimina l-hela' tal-ikel. L-implimentazzjoni tal-proġett involviet attivitajiet ma' nies Kalkariżi ġejjin minn generazzjonijiet differenti kif ukoll laqgħat ta' diskussjoni mal-carers ta' Dar il-Wens.

Librerija Pubblika

Il-Kunsill Lokali qiegħed jinvesti hafna fil-Librerija Pubblika. Din tinfetħ kuljum mit-Tnejn sal-Gimgha, filgħodu mill-10:00am sa 12:00pm u filgħaxija mil-5:00pm sa 7:00pm. Is-Sibt tinfetħ ukoll mill-10:00am sa 12:00pm. Filgħaxija l-Librerija tinfetħ minn librar li huwa registrat mal-Librerija tal-Furjana u filgħodu tinfetħ minn persuna li hija mal-kumpanija tal-IPSL u hija sekondata mal-Kunsill. Ir-resident jagħmel użu hafna minn din il-librerija. Filfatt fis-sena 2013 ħrigna madwar 5,056 ktieb. Fis-sena 2014 fl-ewwel sitt xhur tas-sena jigifieri minn Jannar sa Ġunju ħrigna madwar 2,132 ktieb. Il-Librerija tagħna hija waħda mill-libreriji li fiha ssib kważi l-kotba kollha godda. Kull sena jingħataw lilna madwar 1,200 euro biex bihom nixtru l-kotba godda għal-librerija. Matul il-ġranet tas-sajf ikollna ukoll studenti fejn jigu u jagħmlu esperjenza magħna.

Fil-librerija aħna norgannizzaw ukoll Taħdidiet Edukattivi kull sena fix-xhur ta' April u Mejju u fix-xhur ta' Ottubru u Novembru. L-attendenza dejjem tkun waħda tajba. In-nies għoġbuhom hafna dawn it-taħdidiet u jitolbuhom huma stess li jerġgħu jsiru. Kif qalu huma b'dawn it-taħdidiet dejjem jitgħalmu xi haġa ġdida. Norganizzaw ukoll Story Telling għat-tfal iż-żgħar. Matul il-ġranet tal-Gimgha Mqaddsa norgannizzaw ukoll tlett ijiem ta' diskussjoni soċjali u spiritwali minn persuna reliġjuza u li hija wkoll 'Social Worker'. Għal din id-diskussjoni nagħmlu użu ukoll mill-kotba reliġjuzi li għandna fil-librerija. Fix-xahar ta' Dicembru jkollna 'Jum il-Libreriji'. Għal din l-okkażjoni aħna norganizzaw ġurnata mimlija attivitajiet, kemm għat-tfal kif ukoll għar-residenti tagħna.

L-investment f'din il-librerija isir ukoll fil-propjeta' tagħha. Il-kera tal-librerija hija waħda privata u l-Kunsill jagħti ammont sostanzjali mill-Budget tal-amministrazzjoni.

Berga tal-Gvern u s-servizz tat-tabib bla hlas mill-Kunsill.

Bhala servizz tal-Kura Primarja aħna għandna dik li nsejhula l-Berga tal-Gvern. Il-hinijiet ta' dan is-servizz huwa it-Tlieta mill-10:30am sa 12:45pm u il-Ħamis mill-10:00am sal 11:15am. Ma dan is-servizz il-Kunsill joffri ukoll servizzi oħra b'xejn għar-residenti u li huma mħallsin mill-Kunsill. Bħal Tabib tal-Familja kull nhar ta' Tlieta mill-4:00pm sal-5:00pm u kull nhar ta' Ġimgħa mill-4:00pm sal-5:00pm. Bħalissa qedgħin infittxu tabib ieħor għaliex it-tabib li kellna waqaf joffri s-servizz. Kull nhar ta' Erbgħa jkollna servizz ta' Nurse mid-9:00am sa 10:00am fejn din tagħmel l-HGT lir-residenti. Minbarra l-HGT tiċċekkjalom ukoll il-pressure, kif ukoll tqassmilom kif għandom jieħdu l-medicina ta' kuljum. Tagħmel ukoll xi dressing lil persuni li jkollom bżonn (flok imorru ċ-ċentru tas-saħħa ta' Bormla). Tagħti ukoll injezzjonijiet bl-ordni tat-tabib. Qegħdin nippjanaw biex fil-futur qarib l-istess nurse tibda żżur lil-anzjani tagħna li ma jistgħux joħorgu, fid-djar tagħhom.

Għandna ukoll is-servizz tal-Podologista mghoti lilna mill-Kura Primarja. Is-servizz tal-Podologista jingħata darba fix-xahar mit-8:30am sal 12:00pm, imma peress li d-domanda kienet kbira hafna mir-residenti kien hemm qbil li s-servizz jingħata darbtejn f'xahar f'ċerti ċirkostanzi. Is-servizz tal-Podologista intlaqa' tajjeb hafna mir-residenti u qed ikollna aktar nies li qegħdin jagħmlu użu minn dan is-servizz. B'hekk lir-residenti tagħna, speċjalment lil-anzjani tagħna, m'għandomx għalfejn imorru fiċ-ċentru tas-Saħħa gewwa Bormla għal dan is-servizz, imma aħna bhala Kunsill, qegħdin niprovdhulom miċ-ċentru Komunitarju tagħna tal-Kalkara.

Qegħdin noffru ukoll servizz ġdid għal-komunita tagħna. Dan huwa is-servizz tal-'Counselling'. Dan is-servizz huwa bla hlas li qed jingħata lilna miċ-ċentru tar-Rizorsi tal-Kottonera minn persuna professjonali. Dan is-servizz jingħata darba fix-xahar.

Servizz ieħor ġdid li bdejna huwa rigward lis-Skema tal-Vowċer ta' min ibgħati mill-kundizzjoni tas-'Coeliac' (Gluten free). Il-Vowċers kollha jingħataw miċ-ċentru Komunitarju tagħna.

Fix-xahar ta' Ottubru miċ-ċentru Komunitarju tagħna madwar 300 persuna jingħataw l-injezzjoni ta' l-influwenza.

Għandna l-unur ngħidu li aħna bħala Kunsill Lokali b'dawn is-servizzi kollha, kif ukoll l-użu tal-Librerija naraw madwar 5,000 ruħ fis-sena. Qegħdin nippjanaw aktar servizzi għas-snin li ġejjin, biex ir-residenti tagħna jkunu moqdija aktar mill-komunita'.

Progetti Prospettivi mill-Kunsill Lokali Kalkara

Is-Sindku flimkien mal-Kunsilliera qablu mat-thejjija tar-Rapport għall-iżvilupp sostenibbli tal-lokalita' tal-Kalkara. Huma ser ikunu qegħdin jaħdmu sabiex iwettqu dak propost f'dan ir-rapport.

Il-Kunsill ser ikompli jaħdem għat-tisbieh u għaž-żieda fil-postijiet għar-rikreazzjoni tat-tfal kif ukoll għall-adulti matul iż-żmien li ġej. Dan bil-koperazzjoni shiha tal-Ministeru tat-Trasport u Infrastruttura permezz ta' progetti bħall-Latrina Pubblika fil-Bajja ta Rinella u tisbieh tal-istess bajja

Għas-sena 2015 il-Kunsill ser ikun qieghed jaħdem għal aktar tisbieh fit-toroq bħal tranġar tal- funtana fix-Xatt tal-Kalkara, kif ukoll ser ikun qed jaħdem b'mod assolut biex iġib fondi mil-Ewropa għat-tisbiħ ta' l-unika bandli li għandna ġewwa il-Kalkara.

Il-Kunsill flimkien mal-Gvern Ċentrali jixtieq ikompli jaqdi lir-residenti bl-aħjar mod possibli. Il-Kunsill Lokali ser ikompli jaħdem sabiex jinbena iċ-Ċentru Ċiviku li jkun jilqa fih daww is-servizzi kollha li r-resident għandu bżonn.

Qegħdin isiru diskussjonijiet ma' entitajiet governattivi differenti biex b'hekk il-Kunsill Lokali ikollu 'store' adegwat fejn il-ħaddiema ikunu jistgħu jaħdmu aħjar. B'dan l-'istore' ukoll ser tkun qieghda titnaqqas l-għodda minn ġewwa l-Uffiċini tal-Kunsill biex b'hekk inkunu nistgħu ninvestu għal tisbieh ta' l-istess Uffiċċju.

Is-sena 2016 ser tkun wahda mimlija bi proġetti amalgamata flimkien ikkoordinati mill Kunsill flimkien mal-Ministeru ta' l-Infrastruttura kif ukoll mar Reġjun. Il-Kunsill ippropona proġett kapitali li ser ikun qiegħed iwettaq kif johorġu il-fondi ewropej allokati għal dan it-tip ta' proġett.

Dan ser ikun qiegħed jiinkludi Ġnien is- Salvatur, ix-Xewkija il-bandli, tibdil tal-funtana, 'pedestrian area' kif ukoll il-'promenade' li jikonessa dawn is siti flimkien.

Dan il-proġett ser ikun qiegħed isir biex b'hekk il-lokalita tal-Kalkara flimkien ma proġetti oħra kapitali bħal Bighi kif ukoll Smart City tkun wahda ta' importanza għewwa Malta mhux bħas snin ta' qabel.

Ukoll bi pjaċir ninfurmawkxom waqt diskussjoni informali ma' Dr.Jeffrey Pullicino Orlando Chairman ta' MCST urejna ix-xewqa illi mal-proġett kapitali li sar rigward it-tranġar ta' Bighi hemmx possibiltà illi titwawhhal ATM għal benefiċċju tar-residenti tal-lokal.

L-ATM giet ikkonfermata minn naha taċ-chairman illi fi żmien li ġej ser ikunu qegħdin iġibu fondi għal din l-inizjattiva tal-Kunsill biex b'hekk għal ewwel darba ukoll ikollna servizz ta' ATM għewwa il-lokal tagħna.

Min hawnhekk nixtieq niringrazzja lil Dr. Jeffrey Pullicino Orlando ta' l-ghajnuna kbira li qiegħed jgħati lill-komunita' tal-Kalkara.

Grazzi mill-qalb.